

مقتلِ غوری

از

لیفٹنٹ کرنل جناب خواجہ عبدالرشید صاحب

(پی۔ اے۔ ایم۔ سی، پی۔ ایس۔ سی)

سلطان مغزالدین بہاء الدین محمد سام الملقب بشہاب الدین غوری کی شہادت سے متعلق ہماری معلومات کا دار و مدار زیادہ تر طبقاتِ ناصری اور تاریخِ فرشتہ پر ہے۔ فرشتہ کا ماخذ بھی طبقات ہی ہے۔ ہمیں پہلی مرتبہ یہ طبقات ہی سے پتہ چلتا ہے کہ سلطان غوری کا مقام شہادتِ دمیک ہے۔ اگرچہ اس مقام کا تین کسی بھی مورخ نے نہیں کیا۔ اس ضمن میں فرشتہ کی عبارت یہ ہے :-

”چوں در خاطر بہایوں ما غزائے کفارِ ترکستان مرکز گشتہ است باید یہ مجرد وصول فرمان لشکر آں حدود راجح آوردہ، بر کنار آبِ جیحوں زول نماید دُپل ہتیا دارد، تا سپاہِ اسلام در وقت عبور آزار نکشد و چوں سلطان بتاریخِ دوئم شعبان سال مذکور بکنار آب نیلاب رسید و در منزل لیکہ بر جہیک دیدہ دھمیک ہوگا۔ کاتب نے غلطی سے ایسا لکھ دیا ہے) اشتہار داشت فرود آمد، قنارا دران چند روز بسیت نفر از کفار کہران کہ اکثر خویشان و اقربا و فرزندان ایشان در جنگ سلطان شہاب الدین کشتہ شدہ بودند ہم عہد ہم سو گند شدہ دکشتہ شدن بخود قرار دادن در باب کشتن سلطان شہاب الدین تدبیر حاجت مند“

یہ بیان کرنے کے بعد فرشتہ لکھتا ہے

”بتاریخِ بسیت و دوئم شہر شعبان محفہ سلطان شہاب الدین را یہ غزین رسائندہ خطیرہ کہ برائے دختر خود ساختہ بود و دفن کردند“

صاحب طبقات ناصری کا بیان ہے۔

» دریاں وقت جماعت متمردان از کوکھران و قبائل کوہ جو دعصیاں آوردہ بودند و سلطان دریاں زمستان بہ ہندوستان آمد و ایں طائفہ متمردان را بدوزخ فرستاد . . . چوں مراجعت بہ غزنین کردید دست فدائے ملاحظہ در منزل دمیک در شہور ستمہ اشین دستمانہ شہادت یافت و یکے از فضلائے آل وقت دریں معنی نظمی کردہ است تحریر افاقتا در نظر بادشاہ مسلمان آید «

شہادت ملک بجزو بر مغزالدین کہ ابتدائی جہاں شرچو ادینا دمیک
سوم زغہ شعبان بسال شست صد و دو فتاد در راہ غزنین بمنزل دمیک کہ

ان اقتباسات سے ہمیں چند معلومات بہم پہنچتی ہیں :-

(۱) سلطان کی مراجعت غزنین کے وقت یہ حادثہ پیش آیا۔

(۲) سلطان کھوکھروں کو سر کرنے ہندوستان آیا ہوا تھا اور انھیں ٹھکانے لگا کر واپس

جا رہا تھا۔

(۳) کھوکھرزخم خوردہ تھے اور خون کے پیاسے۔

(۴) سلطان نے دریائے جیحوں پر پل بنانے کو کہا کہ سپاہ اسلام عبور کر سکے۔

(۵) سلطان دریائے نیلاب پر پہنچا تو بہ مقام دمیک اُسے شہید کر دیا گیا۔

(۶) سلطان کی شہادت کے بعد اس کی لاش کو غزنین لے جایا گیا۔

(۷) سلطان اپنی دختر کے تجویز کردہ خطیرہ میں مدفون ہوا۔

اور (۸) سلطان کی تاریخ شہادت شعبان مطابق ۶۰۲ ہجری ہے۔

ہمیں آج ان امور کے متعلق کچھ مزید معلومات فراہم کرنا ہے جن کی تفصیل کتب تواریخ میں

نہیں ملتی۔ سب سے پہلے ہم اس طرف رجوع کریں گے کہ سلطان شہید کا اصل قاتل کون تھا۔

۱۔ کھوکھران، کوکران، کوکھران، درحقیقت لفظ کھوکھر کی مختلف شکلیں ہیں۔

۲۔ طبقات ناصری بسعی ڈاکٹر محمد عبداللہ چغتائی ص ۳۹ / ۴۰

قاتل سلطان شہید | طبقات ناصری کی تحریر سے صاف پتہ چلتا ہے کہ قاتل کھوکھر تھا، مگر فرشتہ نے یہی لفظ کچھ اس انداز میں لکھ دیا ہے کہ بعد کے مورخین کو اس لفظ سے لکھڑ کا اشتباہ ہو گیا ہے، وہ صاف طور پر کھوکھر نہیں لکھتا۔ بلکہ کہہ کر لکھتا ہے اور یہ لفظ وہ متواتر محمود غزنوی کی مہوں سے ایسا ہی لکھتا چلا آتا ہے۔ چنانچہ لین پول وغیرہ نے بھی ایسا ہی تصور کر لیا ہے کہ سلطان شہید کا قاتل لکھڑ تھا۔ ظاہر ہے کہ اس کا ماخذ فرشتہ ہی ہوگا۔ کہ طبقات ناصری سے یہ بات مترشح نہیں ہوتی۔ یہ قسمتی سے ہماری کتب تواریخ میں مقاموں اور شخصیتوں کے ناموں میں بڑا ہی تفاوت پایا جاتا ہے۔ اور اس پر کتابوں کی ستم ظریفی دیکھئے کہ الفاظ کو الٹا سیدھا لکھ کر کیا سے کیا بنا دیتے ہیں۔ بہر حال سلطان شہید کا قاتل لکھڑ نہیں تھا بلکہ کھوکھر ہی تھا۔ اس امر کی وضاحت اب ہم دوسرے نقطہ نظر سے پیش کرتے ہیں۔ تاریخ ہمیں بتا رہی ہے کہ جب سلطان شہید کے بڑے بھائی غیاث الدین محمد نے وفات پائی تو اس نے عمان حکومت سنبھالنے ہی مصیبتوں کا سامنا کیا۔ سب سے پہلے وسط ایشیا کی بغاوت کا معاملہ تھا۔ جہاں اسے خوارزم شاہ علاؤ الدین محمد کے ہاتھوں شکست کھانا پڑی۔ اس شکست سے اس کے وقار کو ہندوستان میں بڑا صدمہ پہنچا۔

چنانچہ ہندوستان میں جگہ جگہ بغاوتیں پھیلنا شروع ہو گئیں۔ خاص طور پر پنجاب میں کھوکھروں کی بغاوت قابل ذکر ہے۔ اور سلطان شہید انہی کھوکھروں کو سبق سکھانے کی غرض سے ہندوستان چلا آیا تھا۔ چنانچہ ہم دیکھتے ہیں کہ جب وہ انھیں سبق سکھا کر واپس جا رہا تھا تو کسی کھوکھرنے اس پر حملہ کر کے اس کو مقام دمیک کے قریب شہید کر دیا۔ یہ واقعہ اس امر کا یقین ثبوت ہے کہ سلطان شہید کا قاتل کھوکھر تھا نہ کہ لکھڑ۔

لہ ملاحظہ ہو لین پول سلاطین اسلام (بہ زبان انگریزی) ص ۲۹۴ سے فرشتہ نے اسی لفظ ”کہکر“ سے ایک اور غلط فہمی پیدا کر دی ہے اور وہ محمود غزنوی کی ایک ہم کے بارے میں ہے۔ فرشتہ کا بیان ہے کہ ”کہکر“ سلطان محمود کے خلاف جے پال کی طرف سے لڑے۔ بعد کے مورخین نے اس لفظ کو لکھڑ پڑھ لیا ہے، حالانکہ جو تعداد ان کی بتائی جاتی ہے اس وقت اس سے لکھڑوں کی موجودہ آبادی دس گنا کم ہے۔ حالانکہ اسے بہت زیادہ ہونا چاہیے تھا۔ بہر حال اس زمانے میں بھی سلطان محمود کے خلاف کھوکھر ہی لڑے نہ کہ لکھڑ۔
(بقیہ حاشیہ صفحہ آئندہ)

ایک بات اور جو اس ضمن میں ہماری نگاہ میں کھٹکی ہے یہ ہے کہ طبقات اور فرشتہ دونوں قاتل کو ملاحظہ اور کافر بکار رہے ہیں۔ یہ کھوکھری ہو سکتے ہیں کیوں کہ لگھڑوں نے سلطان محمود کے عہد ہی میں اسلام قبول کر لیا تھا۔ لہذا قاتل کا لگھڑ ہونا قرین قیاس نہیں۔ کھوکھڑوں نے بہت بعد میں اسلام کا مذہب قبول کیا۔ اس بات کی تصدیق یوں بھی ہو جاتی ہے کہ طبقات ناصری کا مصنف ان قبائل کا علاقہ کوہ جوڈ بتلاتا ہے۔ یہ کوہ جوڈ آج بھی ضلع جہلم کے وسط میں موجود ہے اور یہ چوتوں کا خاص علاقہ ہے، کھوکھڑ، جنجو عمر اور اعوان اسی علاقہ سے منسوب ہیں۔ اعوان اگر چہ اپنے کو یونانی الاصل بتلاتے ہیں مگر حقیقت یہی ہے کہ وہ بھی راجپوتوں ہی کی ایک شاخ ہیں۔ بہر حال لگھڑ اس علاقے سے منسوب نہیں ہیں۔ لگھڑوں کا علاقہ شمالی پہاڑی سلسلہ کے ساتھ ساتھ چلتا ہے جو آج کل شاہراہ سوری کے دائیں جانب راولپنڈی کے ضلع تک پھیلا ہوا ہے۔ اور پھر ضلع جہلم میں لگھڑوں کی آبادی ہمیشہ کم رہی ہے ان کی اکثریت ضلع راولپنڈی ہی میں

(بقیہ حاشیہ صفحہ گذشتہ)


ملاحظہ ہو مصنف مضمون ہذا کا مقالہ بہ عنوان THE CAMPAIGN OF HUND مطبوعہ ملٹری ڈائجسٹ بابت اپریل ۱۹۵۵ء لے کیگو ہر نامہ فارسی۔ ملاحظہ کے لفظ کے ساتھ طبقات ناصری نے فدائی کا لفظ جڑ دیا ہے، جس سے بعض لوگوں کو یہ اشتباہ ہوا ہے کہ قاتل کرامتی تھا یا حسن بن صباح کا پیرو! ہم اس خیال سے متفق نہیں۔ کیونکہ کرامتی ملتان کے گرد و نواح میں مرکوز تھے، اور سلطان محمود غزنوی نے ان کرامتیوں کا قلع قمع کر دیا تھا۔ غوری کے وقت ان کی طاقت مٹ چکی تھی، اور ان کا اتنا اثر نہ تھا کہ بغاوت پھیلا سکتے تھے۔ حسن بن صباح کے پیرو بہت قلیل تعداد میں تھے اور ان کا وجود پنجاب میں کبھی بھی ثابت نہیں ہوا۔ البتہ حیرال اور کافرستان کی پہاڑیوں میں یہ ضرور جاگزیں ہوئے اور آج تک وہاں موجود ہیں۔ ان لوگوں کی خصوصیت یہ تھی کہ یہ پہاڑی علاقوں ہی میں رہتے تھے، کبھی کھلے بندوں میدانوں میں نہیں اترتے تھے ایران میں بھی ان کا مرکز یا تو کوہ الموت میں رہا ہے یا کافرستان کی پہاڑیوں میں۔ ان کے دانتے رہے ہیں۔ صلیبی جنگوں کے زمانے میں یہ کوہ اراراط کے گرد و نواح میں بھی جمع ہو گئے تھے، اس لئے فدائی ملاحظہ کو فدائیں اور کرامتی سمجھنا درست نہیں۔ البتہ ایک بات سمجھ میں نہیں آتی اور وہ کوہ جوڈ کا وقوع ہے۔ اسلامی روایات کے مطابق کوہ جوڈی طوفان نوح کے تھمے کے ساتھ منسوب ہے اور یہ کوہ ارارات کے سلسلے کی ایک پہاڑی ہے، اس کا ہم نام ضلع جہلم میں کیونکر آگیا۔ یہ ایک معجہ ہے۔ ایسا معلوم ہوتا ہے کہ یا تو قاتل واقعی ارارات کے سلسلہ کوہستان سے آیا تھا اور کرامتی تھا، یا یہاں بھی ایک ایسا نام رکھ دیا گیا جیسا کہ اکثر ناموں میں تکرار پایا جاتا ہے۔

تھی اور اب بھی ہے۔ کھوکھرا اسل شاہراہ کے جنوب میں واقع ہیں جہاں کوہ جوڈ بھی واقع ہے۔ لیکن کہیں کہیں یہ شاہراہ سوری کے جنوب میں بھی آگئے ہیں۔ اس طرف لکھڑوں کے فقط چند دیہات ہیں۔ ایک زمانہ میں لکھڑوں نے چناب کے علاقہ تک حکومت کی ہے، مگر ان کے دار الحکومت ضلع راولپنڈی کے قرب وچوار میں ہی رہے۔ قاتل کے تعین کے بعد اب دریاؤں کی تصدیق کا معاملہ ہے۔ ہم دیکھتے ہیں کہ اس ضمن میں مورخین نے تین نام استعمال کئے ہیں، لیکن اس خاص واقعہ سے متعلق صرف دو نام آئے ہیں ایک دریاے جیحون اور دوسرا دریاے نیلاب۔ جو بات معتمد بن گئی ہے وہ یہ ہے کیا وجہ ہے کہ مورخین نے جہلم دریا کو اس نام سے یاد نہیں کیا؟ اور اسے جیحون اور نیلاب لکھ دیا ہے، ہماری دانست میں اصل واقعہ یوں ہے کہ جیحون، جہلم کا نام مسلمانوں نے سب سے پہلے رکھا۔ جب مسلمان اس طرف بڑھے تو دریا جو ان کو عبور کرنے پڑے وہ سندھ اور جہلم ہی تھے، ان دونوں کو انھوں نے مانوس ناموں سے پکارا یعنی جیحون اور جیحون۔ نیلاب بعض مورخین نے جہلم کے شفاف پانی کو دیکھ کر اس کا نام رکھ دیا۔ مختصر یہ کہ جیحون اور نیلاب، دریاے جہلم ہی کے دو اور نام ہیں۔ اور چونکہ فرشتہ پل کی تعمیر دریاے جیحون پر بتا ہا ہے اس لئے یہ جہلم پر ہی بنا ہوگا۔

اب آخری بات جو ہمارے لئے لازمی معلوم ہوتی ہے وہ تعین مقام دمیک ہے تاکہ تحقیق میں تطبیق پیدا ہو جائے۔

ہمیں بڑے افسوس سے کہنا پڑتا ہے کہ مسلمان مورخین نے جغرافیائی مقامات اور دیگر مقاموں کے ناموں میں بڑی بے احتیاطی برتی ہے۔ نہ صرف انھیں غلط لکھ دیا گیا ہے بلکہ ان کی جائے وقوع بھی بغیر تصدیق کے لکھ دی گئی ہے جس سے تاریخی واقعات اور حقائق میں بڑی پریشانی پیدا ہو گئی ہے۔ ایک محقق طالب علم کے لئے کسی طرح بھی یہ ممکن نہیں کہ وہ حملہ آوروں نے یہ پل پار کر کے سلطان شہید مقام دمیک پر پہنچا۔ لیکن یہاں پہنچنے کے لئے فرشتہ پل لکھنا ہے کہ سلطان شہید کو اب نیلاب کے کنارے پہنچنا پڑا تاکہ اسے عبور کرے لہذا یہ امر بھی تصدیق ہو گیا کہ نیلاب اور جہلم ایک ہی دریا ہے اور اسے عبور کر کے سلطان شہید مقام دمیک پہنچنا ہے۔ چنانچہ مقام دمیک جہلم کے کنارے ہی ہونا چاہیے۔ اب اس مقام کا محل وقوع اور پر ملاحظہ فرمائیے۔

کی نقل و حرکت کو بخوبی سمجھ سکے۔ خیر یا ایک علیحدہ موضوع ہے، اس وقت ہمیں صرف تعین مقام و میک پر روشنی ڈالنا ہے اور ہم اسے بیان کرتے ہیں۔ ذیل کے نقشے کو اول بنور دیکھ لیا جائے تاکہ سمجھنے میں آسانی ہو۔



لہ اس موضوع پر ہمارا ایک تحقیقی مقالہ گذشتہ سال پاکستان تاریخی کانفرنس میں پڑھا گیا۔ جو کہ MILITA RYDIQUEST (ملٹری ڈائجیسٹ) بابت اپریل ۱۹۵۵ء اور مد الاسلام (انسٹریڈی) کراچی نے اپنی وسط نومبر ۱۹۵۵ء کی اشاعت میں نقل کیا ہے۔ اس مقالہ کا عنوان ہے THE CAMPAIGN OF FHVN یہ محمود غزنوی کی ابتدائی جہول سے متعلق ہے، اور اس میں چند ایک مقامات کا صحیح تعین کیا گیا ہے مثلاً لاہور، اور ہاٹیبہ، اور مقامات کے غلط تعین یا ان کا غلط نام لکھ جانے سے جو مشکلات واقع ہو گئی ہیں ان پر سیر حاصل بحث کی گئی ہے۔

شہر جہلم سے راولپنڈی جاتے ہوئے تقریباً ۲۷ میل کے فاصلے پر چکوال کی طرف ایک نئی سڑک
 بمقام سوہاؤہ سے ایک میل آگے نکالی گئی ہے۔ یہ سڑک شاہراہ سوری سے جنوب کی طرف جاتی ہے
 اس مقام کے دوسری طرف یعنی شمال کی جانب ایک ٹوٹی ہوئی کچی سڑک ہے جسے اگر پک ڈنڈی کہا
 جائے تو بہتر ہے۔ یہ راستہ نہایت دشوار گزار ہے اور صرف پیدل یا گھوڑوں پر چلنے کے قابل ہے۔
 لیکن ایک چھاجیپ گاڑی چلانے والا ادھر جیپ لے جاسکتا ہے۔ اس کچی سڑک پر کوئی چار میل
 کے فاصلے پر شاہراہ سوری سے دیمیک کا مقام ہے۔ اس مقام سے دو فرلانگ کے فاصلے پر شمال
 مشرق کی طرف ایک درجھوٹا سا گاؤں ہے جسے کوٹ کہتے ہیں۔

مقل غوری کی وجہ تسمیہ | یہ موضع کوٹ کسی زمانے میں مقام دیمیک ہی کا حصہ تھا۔ یہاں پر کھدائی کے وقت
 آج بھی پرانے آثار ملتے ہیں جن سے اینٹیں نکال کر گاؤں والے تازے مکان تعمیر کرتے رہتے ہیں۔
 لوگوں کا کہنا ہے کہ یہاں پر ایک قلعہ ہوا کرتا تھا، مگر اب اس کا کوئی ظاہری نشان موجود نہیں۔
 دیمیک کے نام کی وجہ تسمیہ بتائی جاتی ہے وہ یہ ہے کہ یہاں ایک قوم زمانہ قدیم سے سستی ہے
 جس کا نام دھمیال ہے۔ اس قوم کے کچھ افراد اب بھی یہاں موجود ہیں۔ یہ راجپوت ہیں اور
 زراعت پیشہ ہیں۔ اس نسل میں ایک بادشاہ ہوا ہے جس کا نام راجہ دھمی بتایا جاتا ہے۔
 یہ زمانہ تعلقوں کا بتایا جاتا ہے، موضع کوٹ بھی اس کی راجدہانی میں شامل تھا۔ اور ایک
 میں یہ دونوں مقام ایک ہی نام سے منسوب تھے یعنی دھمی کوٹ، یہی لفظ بدلتے بدلتے
 دھمیک مشہور ہوا، اور راجہ دھمیک بن گیا۔ بعض لوگوں کا خیال ہے کہ یہ راجہ دھمی محمود
 غزنوی کے زمانہ میں ہوا ہے۔ بہر حال ہم اس بات کی تصدیق نہیں کر سکتے کہ دھمی راجہ کون
 سے زمانہ میں تھا۔ یہ تمام مقامی روایات ہیں جو ہم نے بیان کر دی ہیں۔

اب اس مقام دھمیک (دیمیک کو اب ہم آئندہ دھمیک ہی لکھیں گے) سے اگر کچھ اور
 شمال مشرق کی طرف بڑھا جائے تو تقریباً ڈیڑھ میل کے فاصلے پر ایک پُرخطر وادی سے ہوتے
 ہوئے ہم ایک میدان میں داخل ہوتے ہیں جس کے کنارے تین بیری کے درختوں کے تلے ایک

چبوترے پر ایک قبر کا نشان ہے۔ یہ راستہ صرف پیدل ہی عبور ہو سکتا ہے یا گھوڑے پر۔ یہ مقام جہاں یہ مزار واقع ہے یہاں سے دریائے جہلم دس میل کے فاصلے پر بہ سمت مشرق واقع ہے۔ اور تقریباً ڈھمیک سے بھی دریا کا اتنا ہی فاصلہ ہے۔ یہ مزار سلطان شہید کی طرف منسوب کیا جاتا ہے۔

اگرچہ مورخین نے سلطان شہید کا مدفن غزنین قرار دیا ہے تاہم یہ مزار بھی توجہ کے قابل ہے ہمیں حال ہی میں یہاں جانے کا اتفاق ہوا ہے۔ یہاں پر ایک سفید ریش بزرگ جو اس قبر کی دیکھ بھال فی سبیل اللہ کرتے ہیں) سے ملاقات کا اتفاق ہوا۔ انھوں نے ایک عجیب و غریب داستان سنائی۔ ان بزرگ کی عمر کوئی ساٹھ برس سے اوپر ہی ہوگی اور ایک مدت سے وہ اس مزار کی خبر گیری کر رہے ہیں۔ یہاں آمد و رفت بہت کم ہے، اس لئے کوئی مالی لاپس آس خدمت کا محرک نہیں ہو سکتا۔ انھوں نے ہی یہ بتایا کہ یہ سلطان شہید کا مرقد ہے اور یہ انھوں نے اپنے دادا سے سن رکھا تھا۔ ایک روز کا واقعہ بیان کرتے لگے، کہ انھوں نے ایک خواب دیکھا۔ کہ جس طرح وہ قبر کے چبوترے کی مشرتی دیوار کے ساتھ کھڑے ہیں اور چبوترے کے اندر ایک دالان نمودار ہو گیا ہے جس میں متعدد دروازے ہیں، ایک دروازے سے ایک نوجوان سفید کپڑے پہنے ہوئے نکلتا ہے اور اس بزرگ سے مخاطب ہو کر کہتا ہے کہ تم میری دیکھ بھال نہیں کرتے، تمہیں چاہئے کہ میری قبر کھود کر اسے درست کرو۔ اور جاتے جاتے ساتھ یہ بھی کہہ گیا کہ مجھے ایک مرغ چاہئے! چنانچہ اس سفید ریش بزرگ نے دوسرے ہی روز چبوترے کو کھودنا شروع کیا۔ قبر کا تعویذ معدوم ہو چکا تھا اور اصل نشان نہیں ملتا تھا، اور تمام چبوترہ قبر کی تلاش میں

لہ ہم اس مزار کو یہاں بیان نہ کرتے، مگر چند دلچسپ واقعات اس کی طرف منسوب ہیں جن کی تفصیل بتانا یہاں مقصود ہے۔ اس کی تاریخی اہمیت کا صرف تصدیق کے بعد ہی پتہ چل سکتا ہے مگر اس کا وقوع ڈھمیک کے قرب وجوار میں جہاں مقتل غوری ہے خالی ازدل چسپی نہیں۔ ساٹویں صدی ہجری میں دریا یقیناً یہاں تک بہت قریب ہوگا، ممکن ہے اس وقت فاصلہ دو چار ہی میل ہو۔

کھود ڈالنا پڑا۔ بڑی جستجو کے بعد قبر ملی اور قبر کے اندر سے ڈھانچے کی ہڈیاں نمودار ہوئیں، تمام بدن کی ہڈیاں موجود تھیں مگر سر غائب تھا! اس بزرگ نے ہڈیوں کو از سر نو شرعی تہذیب کے مطابق دفن کر دیا اور قبر پر کر کے اس پر لپیائی کر کے پرانی اینٹیں چُن دیں۔ دوسرے روز ایک مُرنغ پکا کہ ختم قرآن کر دیا۔ چوتھے کی بھی مرمت کی۔ اس وقت قبر پر کوئی گنبد وغیرہ نہیں۔ صرف چوتھے پر تین بیڑی کے درخت ہیں۔ ارد گرد کچھ آثار موجود ہیں جس سے پتہ چلتا ہے کہ مقبرہ ضرور ایک باغ کے ساتھ منسلک ہوگا۔ کہتے ہیں کہ سکھوں کے زمانے میں یہ منہدم ہو گیا۔ دلچسپ بات جو بیان کرنے کی ہے وہ یہ ہے کہ پیشتر کہ یہ بزرگ مجھ سے اپنا خواب بیان کرتے میں نے خود ان سے پوچھا کہ یہ قبر تو تازی بنائی ہوئی معلوم ہوتی ہے کیوں کہ مٹی کالیپ جو اس پر تھادہ تازہ نظر آ رہا ہے، انھوں نے فوراً کہا کہ یہ درست ہے اور میں نے ہی یہ قبر کھود کر از سر نو بنائی ہے! پھر اپنا خواب بیان کیا جو بالا میں درج کر دیا گیا ہے۔ یہ بزرگ یہاں کے نہ تو متولی ہیں اور نہ ہی مجاور ہیں۔ پاس ہی ایک گاؤں میں رہتے ہیں اور کھیتی باڑی کرتے ہیں۔ اس کا ثبوت یہ ہے کہ ہم نے چلتے وقت انھیں کچھ پیسے دینے چاہے یہ سمجھ کر کہ شاید یہاں مجاوری کرتے ہیں مگر انھوں نے قبول کرنے سے انکار کر دیا۔ ہمارے لئے یہ ایک عجیب بات تھی جو غالباً زندگی میں پہلی مرتبہ دیکھنے میں آئی۔

یہ واقعہ ہم نے اس لئے یہاں بیان کر دیا ہے کہ اول تو مورخین میں سے صرف ایک فرشتہ نے ہی یہ کہا کہ سلطان شہید کی لاش کو غرین لے جا کر دفنایا گیا۔ دیگر مورخین اس بات پر روشنی نہیں ڈالتے کہ ان کا مدفن کہاں ہے، فرشتہ کا ماخذ طبقات ناصری ہے، مگر وہ اس بارے میں خاموش ہے۔ نہ معلوم یہ روایت فرشتہ کے ہاتھ کہاں سے لگ گئی۔ فرشتہ خود یقیناً دھمیک نہیں آیا ورنہ اس کا کچھ نہ کچھ محل وقوع بیان کر دیا ہوتا، اور پھر ہمارے مورخین کی یہ ایک قدیم عادت چلی آتی ہے کہ دار الحکومت میں بیٹھ کر تواریخ لکھ جاتے ہیں طور موقع پر جا کر تصدیق نہیں کرتے! دوسری وجہ اس واقعہ کے بیان کرنے کی یہ ہے کہ اس بزرگ کا خواب عجیب و غریب نوعیت کا ہے، اگر یہ بھی مان لیا جائے کہ اس کا خواب خیال کا نتیجہ ہے، تو پھر بھی اس بات سے انکار نہیں ہو سکتا کہ


اس نے قبر کو کھود کر ہڈیوں کا ڈھانچہ نکالا اور دھڑ سے سرغائب دیکھا، جو اس بات کی تصدیق کرتا ہے کہ سلطان شہید کو قتل کیا گیا تو دشمن اس کا سر لے کر بھاگ گئے ہوں یہ تو ہو نہیں سکتا کہ سر غزنین میں دفن کیا گیا ہو اور دھڑ یہاں۔ یہ تو رواج کے خلاف بات ہے۔ بہر حال دھڑ کا یہاں موجود ہونا اس طرف نگاہ کو منتقل کر دیتا ہے کہ اغلب یہی ہے یہ سلطان شہید ہی کا دھڑ ہو اور انھیں کا مرقد ہو جو زمانے کے نامساعدت حالات کی وجہ سے منہدم ہو گیا ہو۔

واللہ اعلم بالصواب۔

اب اس مختصر سی داستان کے بعد آئیے ذرا دیکھیں کہ سلطان شہید نے پل کون سی جگہ بنانے کا حکم دیا تھا۔ یہ امر واقعی ہے کہ پرانے زمانے کے حملہ آور جب کوہستان سرحد کو عبور کر کے پنجاب کے حدود میں داخل ہوتے تھے تو وہ پہاڑوں کے ساتھ ساتھ چلے آتے تھے کہ قریب تر فاصلہ یہی تھا۔ شاہراہ سوری بہت بعد کی تعمیر ہے، تاریخ ہمیں بتاتی ہے کہ اول اول بابر بادشاہ نے قدیم راہ سے مختلف راستے اختیار کئے اول بار وہی شاہراہ سوری کے نشان کرتا آیا۔ باہر سے تمام حملہ آور اسی قدیم راہ سے آتے تھے جس پر سلطان شہید چلا تھا اصل راستہ کچھ یوں ہوا کرتا تھا۔ دریائے سندھ کو بمقام ہنڈ عبور کیا جاتا۔ اور اس کے کنارے کنارے چھپے کے علاقہ میں دریائے سندھ کے جنوبی کنارے کے ساتھ ساتھ ترسیلا پہنچتے اور وہاں سے قریب ہی ہری پور (ہزارہ) سے ہو کر ٹیکسلا پہنچتے۔ یہاں سے براہ گولڑہ اور نور پور سیدان (بری امام کا مقام) ہوتے ہوئے کوہ مری کے پہاڑوں کے دامن میں بجانب پھر وال چلے آتے، یہاں لگھڑوں کا مشہور قلعہ تھا۔ یہاں سے کہوٹہ آتے اور منکیال سے ہو کر ضلع جہلم میں داخل ہوتے اور دھمیک پہنچ کر سلطان پور سے ہوتے ہوئے جہلم دریا کو عبور کرتے۔ اس کے بعد سرائے عالمگیر

ڈاکٹر محمد مسعد اللہ چغتائی صاحب نے مطلع فرمایا ہے کہ اس موضوع پر ان کا ایک مقالہ معارف اعظم گذر سے ۱۹۲۳ء میں شائع ہو چکا ہے۔ ہماری نگاہ سے یہ مقالہ نہیں گذرا البتہ یہ معلوم ہے کہ اس مضمون کے لکھے جانے تک ڈاکٹر صاحب موصوف نے مقام دھمیک نہیں دیکھا تھا۔

پہنچ کر لاہور کا رخ کرتے۔ ذیل کا نقشہ یہ راستہ سمجھنے میں مدد دے گا۔ یہ تھی قدیم شاہراہ جو شارع عام تھی شاہراہ سوری سے پیشتر۔



[یہ علامت ہے پُرانے قلعوں کی جو شیر شاہ سوری سے پہلے کے بنے ہوئے ہیں۔ قدیم شاہراہ پر تمام قلعہ جات موجود تھے جن کے آثار آج کل بھی ملتے ہیں۔ جس قدر مثل اور سچان بادشاہوں کے قلعے اس راہ پر ہیں یعنی اس علاقے میں وہ تمام شاہراہ سوری کے جنوب میں ہیں یہ بہت بعد کے تعمیر شدہ ہیں تفصیل کے لئے ملاحظہ ہو ہمارا مقالہ

THE DEVELOPMENT OF MILITARY ARCHITECTURE IN PAKISTAN مطبوعہ پاکستان کوارٹرنی بابت دسمبر ۱۹۵۵ء

چنانچہ پل کی تعمیر کا جو کام تھا وہ کہیں جہلم کے قریب ہی میں تھا اور یہ اُس جگہ پر ہونا چاہئے جہاں آج کل سلطان پور واقع ہے یہی قدیم شاہراہ تھی جہاں دریائے جہلم عبور کیا جاتا تھا۔ دوسرا مقام جہاں پل تیار کیا جاسکتا تھا وہ کچھ شمال کی طرف ہٹ کر ہوگی کیوں کہ سلطان پور پہنچنے کے بعد یہ قدیم شاہراہ دریا عبور کر کے متنگلہ کے پاس سے ہوتی ہوئی بھمبر (آزاد کشمیر) پہنچتی تھی اور وہاں سے

گجرات ہوتی ہوئی لاہور چلی جاتی تھی۔ بھنبر سے ایک قدیم راستہ کشمیر کو نکل جاتا تھا اور اکثر مغل بادشاہ یہی راہ کشمیر جانے کی اختیار کرتے رہے ہیں۔ لہذا دھمیک اس قدیم شاہراہ پر واقع تھا۔ ورنہ ادھر سے گذرنا بے معنی معلوم ہوتا ہے۔ دریائے جہلم پر موجود ریل کا پل بہت بعد کی تعمیر ہے۔

اب ہم کچھ دیر کے لئے پھر اصل موضوع کی طرف رجوع کرتے ہیں۔ فرشتہ کے علاوہ اور کسی معاصر مورخ نے یہ بات نہیں لکھی کہ سلطان شہید کو غزنیوں نے جا کر دفن کیا گیا تھا۔ منتخب التواریخ اگرچہ طبقات سے بہت بعد کی تصنیف ہے لیکن مستند ہے، بدایونی نے بھی اس بات کا ذکر نہیں کیا کہ سلطان غوری کی لاش کو غزنیوں نے جایا گیا۔ البتہ منتخب التواریخ سے دو باتوں کی وضاحت ہو جاتی ہے۔ ایک تو یہ کہ لفظ "کہکھر" کو اس نے صاف طور پر "کہو کہر" لکھ دیا ہے۔ دوسرے مقام دھمیک کو انھوں نے ذرا وضاحت سے لکھنے کی کوشش کی ہے جس سے اس کی مختلف شکلوں کا سوال مٹ جاتا ہے۔ بعض جگہ اسے دھمک کہا گیا ہے، اور فرشتہ اسے رتھک بھی لکھ گیا ہے۔ بدایونی نے اسے دھمیک لکھا ہے۔ یہ موجودہ نام کے قریب تر ہے، اگرچہ بالکل صحیح نہیں۔ اصل نام مہی ہے جو ہم نے اختیار کیا ہے، یعنی دھمیک

اب ایک آخری بات جو مقام دھمیک کے تعین کے لئے کہی جا سکتی ہے وہ یہ ہے کہ اس بات کا لحاظ رکھنا ضروری ہے کہ دریا نے جھوں اور آب نیلاب اور دریائے جہلم ایک ہی دریا کے تین نام ہیں جیسا کہ اوپر وضاحت کر دی گئی ہے اور فرشتہ اور طبقات کے اقتباس سے ذیل کے ٹکڑوں سے بھی یہ بات پیدا ہوتی ہے۔

(۱) برکنار آب جھوں نزول نماید و پل نہیادارد۔

(۲) سلطان تبارتخ دوئم شعبان سال مذکور بکنار آب نیلاب رسید و در منزلے کہ

برہمیک (دھمیک) اشتہار داشت فرود آمد۔

۱۔ سوانہ منتخب التواریخ قلمی نسخہ (مصور) از کتب خانہ مرزا حیدر شکوہ۔ پہلے نسخہ گیارہویں صدی ہجری میں لکھا گیا
۲۔ مختلف ناموں کے لئے ملاحظہ فرمائیے ڈسٹرکٹ گزٹیر جہلم۔

اور چونکہ دھمیک نیلاب پر واقع تھا اس لئے حتماً یہ جہلم ہی ہوا۔ گویا یہاں یہ بھی ثابت ہو گیا کہ دریا نے نیلاب ہی دریا نے جہلم بھی ہے۔

سلطان شہید کی تدفین کے بارے میں ہم قطعی طور پر کچھ نہیں کہہ سکتے، ہمارے پاس دو روایات ہیں ایک تو فرشتہ کی اور دوسرے اس بزرگ اور مزار کی جو ہم نے خود دھمیک کے قریب دیکھے۔ اس کے متعلق تصدیق اسی طرح ہو سکتی ہے کہ یہ پتہ چل جائے کہ سلطان شہید کا مقبرہ غزنین میں موجود ہے۔ اگر وہاں کوئی آثار نہ ہوں تو پھر اس دھمیک والے مزار پر غور کرنا پڑتا ہے محققین کے لئے ایک اہم مسئلہ ہے اگر وہ اس کی تہہ کو پہنچ جائیں۔

تفسیر مظہری

عربی کی ایک لاجواب تفسیر

تفسیر مظہری اپنی غیر معمولی خصوصیات کے لحاظ سے بہترین تفسیر سمجھی گئی ہے۔ اس عظیم الشان تفسیر کے مطالعہ کے بعد تفسیر کی کسی کتاب کے مطالعہ کی ضرورت نہیں رہتی، اس میں وہ سب کچھ ہے جو دوسری تفسیروں میں پھیلا ہوا ہے اور اس کے علاوہ بھی بہت کچھ ہے، مدلول کلام الہی کی تسہیل و تفسیر، تاریخی واقعات کی تحقیق و تدقیق، احادیث کے استقصار، احکام فقہی کی تفصیل و تشریح اور لطائف و نکات کی گل پاشی میں "تفسیر مظہری" کے درجہ کی کوئی کتاب عربی زبان میں موجود نہیں، امام وقت حضرت قاضی ثناء اللہ صاحب پانی پتی کے کمالات علمی کا یہ عجیب و غریب نمونہ ہے۔ الحمد للہ کہ اب اس بے مثال تفسیر کی تمام جلدیں طبع ہو گئی ہیں۔ قیمت مابعد امکان کم سے کم رکھی گئی ہے۔ پوری کتاب کی دس عظیم جلدیں ہیں۔

ہدیہ غیر مجلد :- جلد اول ساڑھے، جلد ثانی سات روپے، جلد ثالث آٹھ روپے، جلد رابع پانچ روپے، جلد پنجم سات روپے، جلد سادس آٹھ روپے، جلد سابع سات روپے، جلد ثامن سات روپے، جلد ناسخ پانچ روپے، جلد عاشر پانچ روپے، ہدیہ کامل چھپا سٹھ روپے۔ رعایتی ساٹھ روپے۔